

(ബി) പ്രസ്തുത കുടുംബങ്ങളിൽ ഇ.എൽ.സി.ബി. സംവിധാനം നൽകുന്നതിന് നിലവിൽ എന്തെല്ലാം മാനദണ്ഡങ്ങളാണ് സ്വീകരിച്ചിരിക്കുന്നതെന്ന് വിശദമാക്കാമോ?

നിലവിൽ എസ്.സി., എസ്.റ്റി., ബി.പി.എൽ. വിഭാഗത്തിൽപ്പെട്ട കണക്ടഡ് ലോഡ് 500 വാട്സിൽ താഴെയും മാസ ഉപഭോഗം 20 യൂണിറ്റിൽ താഴെയുമുള്ള ഉപഭോക്താക്കളുടെ വീട്ടിലെ വയറിംഗ് നവീകരിച്ച് ഇ.എൽ.സി.ബി. സ്ഥാപിച്ച് നൽകുന്ന പദ്ധതിയാണ് പഞ്ചായത്തിന്റെ വാർഷിക പദ്ധതിയിൽ ഉൾപ്പെടുത്തി നടപ്പിലാക്കാൻ ഉത്തരവായിട്ടുള്ളത്.

(സി) ഈ വർഷം എത്ര കുടുംബങ്ങൾക്കാണ് ഇ.എൽ.സി.ബി. സംവിധാനം സൗജന്യമായി നൽകാൻ ഉദ്ദേശിക്കുന്നതെന്ന് അറിയിക്കുമോ; വിശദാംശങ്ങൾ ലഭ്യമാക്കാമോ?

നിലവിലെ കോവിഡ് 19 സാഹചര്യത്തിൽ പഞ്ചായത്തിൽ ഫണ്ട് ലഭ്യമല്ലാത്തതിനാൽ ഈ വർഷത്തെ വാർഷിക പദ്ധതിയിൽ ടി പദ്ധതി ഉൾപ്പെടുത്തിയിട്ടില്ലെന്ന് അറിയിച്ചിട്ടുണ്ട്. ഫണ്ട് ലഭ്യമാകുന്ന മുറയ്ക്ക് പദ്ധതി പഞ്ചായത്തിന്റെ വാർഷിക പദ്ധതിയിൽ ഉൾപ്പെടുത്താമെന്ന് പഞ്ചായത്ത് വകുപ്പിൽനിന്നും അറിയാൻ സാധിച്ചിട്ടുണ്ട്. ആയതിനാൽ ഫണ്ട് ലഭ്യത അനുസരിച്ച് മാത്രമേ ഈ വർഷം പദ്ധതി നടപ്പിലാക്കാൻ സാധിക്കുകയുള്ളൂ.

തെരുവുവിളക്കുകൾ

210(3642) ശ്രീ. കെ. പി. മോഹനൻ: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കേരളത്തെ സമ്പൂർണ്ണ തെരുവ് വിളക്ക് സൗകര്യമുള്ള സംസ്ഥാനമാക്കി മാറ്റുന്നതിന് നടപടി സ്വീകരിക്കുമോ; എങ്കിൽ ഇക്കാര്യത്തിൽ എന്തെല്ലാം പദ്ധതികളാണ് നടപ്പിലാക്കുകയെന്ന് വിശദമാക്കാമോ?

സംസ്ഥാനത്തെ തെരുവുവിളക്കുകൾ പൂർണ്ണമായും എൽ.ഇ.ഡി. ബൾബുകളിലേയ്ക്ക് മാറ്റുകവഴി ഊർജ്ജ ഉപഭോഗവും പരിസ്ഥിതി ആഘാതവും കുറച്ചുകൊണ്ട് ഊർജ്ജലാഭം നേടുക എന്ന ലക്ഷ്യത്തോടെ "നിലാവ്" എന്ന പദ്ധതി ആവിഷ്കരിച്ച് നടപ്പിലാക്കിവരുന്നു. തദ്ദേശസ്വയംഭരണ സ്ഥാപനങ്ങളുടെ ആവശ്യപ്രകാരമാണ് കെ. എസ്. ഇ. ബി.എൽ. തെരുവുവിളക്കുകൾ സ്ഥാപിച്ചുനൽകുന്നത്.

(ബി) പ്രസ്തുത പദ്ധതിക്ക് സൗരോർജ്ജ സൗകര്യം കൂടി ഉപയോഗപ്പെടുത്തുമോ; എങ്കിൽ ഇതിന് എന്തെല്ലാം സാധ്യതകളാണ് പ്രയോജനപ്പെടുത്തുകയെന്ന് വിശദമാക്കാമോ?

കേരളത്തിലുടനീളം സ്ഥാപിച്ചിട്ടുള്ള 10.5 ലക്ഷത്തോളം പരമ്പരാഗത തെരുവുവിളക്കുകൾ മാറ്റി ഊർജ്ജക്ഷമതയുള്ളതും ഏഴു വർഷം വാറണ്ടിയുള്ളതുമായ പരിസ്ഥിതി സൗഹൃദ എൽ.ഇ.ഡി. വിളക്കുകൾ സ്ഥാപിച്ചുനൽകുന്ന തദ്ദേശ സ്വയംഭരണ വകുപ്പിന്റെ നിലാവ് പദ്ധതിയാണ് നിലവിൽ കെ.എസ്.ഇ.ബി.എൽ. നടപ്പിലാക്കി വരുന്ന പദ്ധതി. ഈ പദ്ധതിയിൽ സൗരോർജ്ജം മാത്രമായി നേരിട്ട് ഉപയോഗപ്പെടുത്തുന്നതിനുള്ള സൗകര്യമില്ല.

(സി) കൂത്തുപറമ്പ് നിയോജക മണ്ഡലത്തിൽ സമ്പൂർണ്ണ തെരുവ് വിളക്ക് സൗകര്യം ഏർപ്പെടുത്താൻ നടപടി സ്വീകരിക്കുമോ; എങ്കിൽ ഇക്കാര്യത്തിൽ സ്വീകരിക്കുന്ന നടപടികളും പദ്ധതികളും എന്തെല്ലാമാണെന്ന് വിശദമാക്കുമോ?

കൂത്തുപറമ്പ് നിയോജക മണ്ഡലത്തിൽ 'നിലാവ്' പദ്ധതിയിൽ ഉൾപ്പെട്ടിട്ടുള്ള തദ്ദേശസ്വയം ഭരണ സ്ഥാപനങ്ങളുടെ വിവരങ്ങൾ അനുബന്ധമായി ചേർക്കുന്നു.*

കുറ്റിക്കാട്ടൂർ വൈദ്യുതി സെക്ഷൻ ഓഫീസ് സ്ഥാപനം

211(3643) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കോഴിക്കോട് ഇലക്ട്രിക്കൽ സർക്കിളിന് കീഴിലുള്ള കോവൂർ വൈദ്യുതി സെക്ഷൻ ഓഫീസ് വിഭജിച്ച് കുറ്റിക്കാട്ടൂർ ആസ്ഥാനമായി ഒരു വൈദ്യുതി സെക്ഷൻ ഓഫീസ് രൂപീകരിക്കുന്നത് സംബന്ധിച്ച പ്രൊപ്പോസലിന്മേൽ സ്വീകരിച്ചുവരുന്ന നടപടികൾ വിശദമാക്കാമോ;

(ബി) ദീർഘകാലമായുള്ള പ്രസ്തുത ആവശ്യം പരിഗണിച്ച് കുറ്റിക്കാട്ടൂർ സെക്ഷൻ ഓഫീസ് സ്ഥാപിക്കുന്നതിന് നടപടി സ്വീകരിക്കുമോ?

(എ&ബി) കോഴിക്കോട് ഇലക്ട്രിക്കൽ സർക്കിളിനകീഴിലുള്ള കോവൂർ ഇലക്ട്രിക്കൽ സെക്ഷൻ ഓഫീസ് വിഭജിച്ച് കുറ്റിക്കാട്ടൂർ കേന്ദ്രമാക്കി കെ.എസ്.ഇ.ബി.എൽ. സെക്ഷൻ ഓഫീസ് ആരംഭിക്കുന്നതിനുള്ള നിവേദനം ലഭിക്കുകയും അതിന്മേൽ പരിശോധന നടത്തുകയും ചെയ്തിരുന്നു. അതിൻപ്രകാരം കോവൂർ സെക്ഷൻ ഓഫീസിന് കീഴിൽ കുറ്റിക്കാട്ടൂർ ആസ്ഥാനമായി ഒരു സബ് സെന്റർ സ്ഥാപിക്കാനുള്ള അനുമതി നൽകിയിട്ടുണ്ട്. ഈ ഓഫീസ് പ്രവർത്തിക്കാനുള്ള കെട്ടിടം വാടകരഹിതമായി അനുവദിച്ച് കിട്ടുന്ന മുറയ്ക്ക് ഓഫീസ് പ്രവർത്തനം ആരംഭിക്കുന്നതാണ്. പുതുതായി ഓഫീസുകൾ ആരംഭിക്കുന്നതിന് അധികമായി മാനവശേഷി ആവശ്യമായി വരുമെന്നതിനാലും ഇതിനായി ചെലവഴിക്കേണ്ടിവരുന്ന തുക താരിഫിൽ ഉൾക്കൊള്ളിക്കുന്നതുവഴി വൈദ്യുതി

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.